



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2009 අංක 29 දරන වැන්දඹු හා අනන්දරු
විශ්‍රාම වැටුප් යෝජනා ක්‍රමය (සන්නද්ධ හමුදා)
(සංශෝධන) පනත

[සහතිකය සටහන් කළේ 2009 මැයි මස 18 වන දින]

ආණ්ඩුවේ නියමය පරිදි මුද්‍රණය කරන ලදී.

2009 මැයි මස 22 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 6.00 යි.

තැපැල් ගාස්තුව : රු. 5.00 යි.

2009 අංක 29 දරන වැන්දඹු හා අනන්දරු විශ්‍රාම
වැටුප් යෝජනා ක්‍රමය (සන්නද්ධ හමුදා) (සංශෝධන) පනත

[සහතිකය සටහන් කළේ 2009 මැයි මස 18 වන දින]

එල්.ඩී.—ඔ. 82/2006.

1970 අංක 18 දරන වැන්දඹු හා අනන්දරු විශ්‍රාම වැටුප් යෝජනා
ක්‍රම (සන්නද්ධ හමුදා) පනත සංශෝධනය කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:—

1. මේ පනත 2009 අංක 29 දරන වැන්දඹු හා අනන්දරු විශ්‍රාම
වැටුප් යෝජනා ක්‍රමය (සන්නද්ධ හමුදා) (සංශෝධන) පනත යනුවෙන්
හඳුන්වනු ලැබේ.—

ලුහඬු නාමය.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු
ලබන) 1970 අංක 18 දරන වැන්දඹු හා අනන්දරු විශ්‍රාම වැටුප්
යෝජනා ක්‍රම (සන්නද්ධ හමුදා) පනතේ 34 වගන්තියට ඉක්බිතිව ම
පහත දැක්වෙන අලුත් වගන්තිය ඇතුළත් කිරීමෙන් ඒ පනත මෙයින්
සංශෝධනය කරනු ලැබේ

1970 අංක 18 දරන
වැන්දඹු හා
අනන්දරු විශ්‍රාම
වැටුප් යෝජනා
ක්‍රම (සන්නද්ධ
හමුදා) පනතට
344 වගන්තිය
අලුතින් ඇතුළත්
කිරීම.

“3. 34 සහ 34A 344. මේ පනතේ 3, 34 සහ 34A වගන්තිවල
වගන්තිවල කාර්යය සඳහා “සන්නද්ධ හමුදාවල සාමාජිකයකු”
විධිවිධාන සඳහා “සන්නද්ධ හමුදාවල සාමාජිකයකු”
අදාළ වන යන්නෙන්—
තැනැත්තන්.

(අ) පුරුෂයකු වන්නා වූ ද, ශ්‍රී ලංකා යුධ හමුදාවේ
නිත්‍ය බලකායේ නිලධරයකු හෝ
සොල්දාදුවකු වන්නා වූ ද ; හෝ

(ආ) පුරුෂයකු වන්නා වූ ද, අවස්ථාවෝචිත පරිදි
රාජකීය ලංකා නාවික හමුදාවේ හෝ ශ්‍රී ලංකා
නාවික හමුදාවේ නිත්‍ය බලකායේ නිලධරයකු
හෝ නාවික හටයකු වන්නා වූ ද ; හෝ

(ඇ) පුරුෂයකු වන්නා වූ ද, අවස්ථාවෝචිත පරිදි
රාජකීය ලංකා ගුවන් හමුදාවේ හෝ ශ්‍රී ලංකා
ගුවන් හමුදාවේ නිත්‍ය බලකායේ නිලධරයකු
හෝ ගුවන් හටයකු වන්නා වූ ද,

යම් තැනැත්තෙක් අදහස් වේ.”.

2 2009 අංක 29 දරන වැන්දඹු හා අනන්දරු විශ්‍රාම
වැටුප් යෝජනා ක්‍රමය (සන්නද්ධ හමුදා) (සංශෝධන) පනත

ප්‍රධාන ප්‍රඥප්තියට
3ඇ, 3ඇ, 3ඉ සහ
3ඊ යන අලුත්
වගන්ති එකතු
කිරීම.

3. ප්‍රධාන ප්‍රඥප්තියේ 3ආ වගන්තියට ඉක්බිතිව ම පහත
දැක්වෙන අලුත් වගන්ති මෙයින් එකතු කරනු ලබන අතර, ඒවා
එම ප්‍රඥප්තියේ 3ඇ, 3ඇ, 3ඉ සහ 3ඊ වගන්ති ලෙස බලාත්මක
විය යුතු ය :—

“සන්නද්ධ
හමුදාවල
ස්වේච්ඡා
බලකායේ,
නිත්‍ය
උපසේවා
බලකායේ සහ
ස්වේච්ඡා
උපසේවා
බලකායේ
සාමාජිකයන්
වෙත විශ්‍රාම
වැටුප්
යෝජනා
ක්‍රමය ව්‍යාප්ත
කරවීම.

3ඇ. (1) මේ වගන්තිය ක්‍රියාත්මක වීමේ දිනයට
පෙරාතුව වූ දිනයක සන්නද්ධ හමුදාවල ස්වේච්ඡා
බලකායේ සාමාජිකයකුව සිට විශ්‍රාම ප්‍රතිලාභ
සහිතව විශ්‍රාම ගොස් ඇති හෝ එවැනි සාමාජිකයකු
ලෙස එම දිනයේ දී එම බලකායේ දිගටම සේවය
කරන යම් තැනැත්තෙක් අමාත්‍යවරයා විසින් ගැසට්
පත්‍රයේ පළ කරනු ලබන නියමයක් මගින් නියම
කරනු ලබන දිනයකට පෙර දිනයක දී තත්කාර්ය
සඳහා කරනු ලබන ඉල්ලීමක් මගින්, විශ්‍රාම වැටුප්
යෝජනා ක්‍රමයට දායකයකු වීමට තීරණය කරනු
ලැබිය හැකි ය.

(2) සන්නද්ධ හමුදාවල අවස්ථාවෝචිත පරිදි නිත්‍ය
බලකායෙන් හෝ ස්වේච්ඡා බලකායෙන් විශ්‍රාම
යාමෙන් පසු හෝ නිදහස් කරනු ලැබීමෙන් පසු මේ
වගන්තියේ විධිවිධාන ක්‍රියාත්මක වන දිනයට පෙර
සන්නද්ධ හමුදාවල, අවස්ථාවෝචිත පරිදි නිත්‍ය
උපසේවා බලකායට හෝ ස්වේච්ඡා උපසේවා
බලකායට මාරු කරනු ලැබ, විශ්‍රාම ප්‍රතිලාභ සහිතව
විශ්‍රාම ගත්වනු ලැබූ හෝ එම දිනයේ දී එවැනි
සාමාජිකයකු ලෙස එම උපසේවා බලකායේ දිගටම
සේවය කරන හෝ යම් තැනැත්තෙක් අමාත්‍යවරයා
විසින් ගැසට් පත්‍රයේ පළ කරනු ලබන යම් දිනයකට
පෙර දිනයක දී තත්කාර්යය සඳහා කරනු ලබන
ඉල්ලීමක් මගින් විශ්‍රාම වැටුප් යෝජනා ක්‍රමයේ
දායකයකු වීමට තීරණය කරනු ලැබිය හැකි ය.

(3) (1) වන සහ (2) වන උපවගන්තිවල
විධිවිධානවල ක්‍රමයක් සඳහන් වුව ද, (1) වන
උපවගන්තිය යටතේ හෝ (2) වන උපවගන්තිය
යටතේ තීරණය කිරීමක් නොකර නියමිත දිනයට
පෙර එකී උපවගන්තියේ නිශ්චිතව දැක්වෙන යම්
සාමාජිකයකු මිය යන අවස්ථාවක ඔහුට හා රියාවක
හෝ ළමයකු නැතහොත් හා රියාවක සහ ළමයකු
හෝ හා රියාව සහ ළමයින් සිටියේ නම් ඔහු විශ්‍රාම
වැටුප් යෝජනා ක්‍රමයට දායකයකුවීමට තීරණය
කරනු ලැබූ ලෙස සලකනු ලැබිය යුතු ය.

2009 අංක 29 දරන වැන්දඹු හා අනන්තරු විශ්‍රාම 3
වැටුප් යෝජනා ක්‍රමය (සන්නද්ධ හමුදා) (සංශෝධන) පනත

(4) විශ්‍රාම වැටුප් යෝජනා ක්‍රමයේ දායකයකු විමට තීරණය කරනු ලැබූ යම් තැනැත්තකු හෝ එම යෝජනා ක්‍රමයට දායකයකු විමට තීරණය කොට ඇති ලෙස සලකනු ලබන යම් තැනැත්තකු සම්බන්ධයෙන් වන විට එකී මිය ගිය තැනැත්තාගේ දේපළ පරිහරණය කරනු ලබන තැනැත්තා හෝ විසින් එම තැනැත්තා හමුදා සේවයට බැඳුන දින සිට අවස්ථාවෝචිත පරිදි තීරණය කරන ලද දිනය හෝ විශ්‍රාම ගිය දිනය හෝ මිය ගිය දිනය දක්වා දායක මුදල්වල සියලුම හිඟ මුදල් ද ඒ මුදල් මත වර්ෂයකට 4% බැගින් වූ පොලිය ද සමග විශ්‍රාම වැටුප් යෝජනා ක්‍රමයට ගෙවනු ලැබිය යුතු ය.

(5) (1) වන හෝ (2) වන උපවගන්තිවල විධිවිධාන යටතේ කරනු ලබන තීරණය අවසානාත්මක විය යුතු ය.

ක්‍රියාත්මක රාජකාරි ආදිය ඉටු කරන විට සිදු වූ තුවාල හේතුකොටගෙන ආබාධිත බවට පත්වූ සන්නද්ධ හමුදාවල සාමාජිකයන් වෙත විශ්‍රාම වැටුප් යෝජනා ක්‍රමය ව්‍යාප්ත කිරීම.

3ඇ. (1) ක්‍රියාත්මක රාජකාරී හෝ වෙනත් යම් නීතිය ක්‍රියාවේ යෙදවීමේ රාජකාරී ඉටු කරන අතරතුර හෝ ත්‍රස්තවාදී කටයුතුවල ප්‍රතිඵලයක් වශයෙන් තුවාල සිදුවීම හේතුකොටගෙන හෝ ආබාධිත තත්ත්වයට පත් වූ සහ අවස්ථාවෝචිත පරිදි ශ්‍රී ලංකා යුධ හමුදාව, ශ්‍රී ලංකා නාවික හමුදාව හෝ ශ්‍රී ලංකා ගුවන් හමුදාව යන හමුදාවල වෛද්‍ය මණ්ඩල විසින් යුධ සේවය සඳහා නුසුදුසු බවට තීරණය කරනු ලැබූවා වූ ද, වයස අවුරුදු පනස් පහ එළඹෙන තුරු වැටුපක් සහ දීමනාවක් ලබන්නා වූ ද—

(අ) ශ්‍රී ලංකා යුද හමුදාවේ නිත්‍ය බලකායේ, නිත්‍ය උපසේවා බලකායේ, ස්වේච්ඡා බලකායේ හෝ ස්වේච්ඡා උපසේවා බලකායේ යම් පිරිමි නිලධරයකු හෝ පිරිමි සොල්දාදුවකු ; හෝ

(ආ) ශ්‍රී ලංකා නාවික හමුදාවේ නිත්‍ය බලකායේ, නිත්‍ය උපසේවා බලකායේ, ස්වේච්ඡා බලකායේ හෝ ස්වේච්ඡා උපසේවා බලකායේ යම් පිරිමි නිලධරයකු හෝ නාවික භටයකු ; හෝ

4 2009 අංක 29 දරන වැන්දඹු හා අනන්දරු විශ්‍රාම
වැටුප් යෝජනා ක්‍රමය (සන්නද්ධ හමුදා) (සංශෝධන) පනත

(ඇ) ශ්‍රී ලංකා ගුවන් හමුදාවේ නිත්‍ය බලකායේ,
නිත්‍ය උපසේවා බලකායේ, ස්වේච්ඡා
බලකායේ හෝ ස්වේච්ඡා උපසේවා
බලකායේ යම් පිරිමි නිලධරයකු හෝ ගුවන්
හටයකු,

අමාත්‍යවරයා විසින් ගැසට් පත්‍රයේ පළ කරනු ලබන
නියමයක් මගින් නියම කරනු ලබන යම් දිනයකට
පෙර, තත්කාර්යය සඳහා කරනු ලබන ඉල්ලීමක්
මගින් විශ්‍රාම වැටුප් යෝජනා ක්‍රමයට දායකයකු වීමට
තීරණය කළ හැකි ය.

(2) (1) වන උපවගන්තියේ සඳහන් යම් තැනැත්තකු
එම උපවගන්තිය යටතේ තීරණය කිරීමකින් තොරව
නියමිත දිනයට පෙර මිය යන අවස්ථාවක ඔහුට
භාර්යාවක හෝ ළමයකු සිටියේ නම්, නැතහොත්
භාර්යාවක සහ ළමයකු සිටියේ නම් හෝ භාර්යාවක
සහ ළමයින් සිටියේ නම් ඔහු විශ්‍රාම වැටුප් යෝජනා
ක්‍රමයට දායක වීමට තීරණය කරනු ලැබ ඇති ලෙස
සලකනු ලැබිය යුතු ය.

(3) 3ඇ වගන්තියේ (4) වන සහ (5) වන
උපවගන්තිවල විධිවිධාන අවශ්‍ය වෙනස් කිරීම්
සහිතව මේ වගන්තියේ සඳහන් තැනැත්තකු
සම්බන්ධයෙන් අදාළ විය යුතු ය.

මේ වගන්තිය
ක්‍රියාත්මක වීමෙන්
පසු සන්නද්ධ
හමුදාවල
සාමාජිකයකු වන
යම් තැනැත්තකු
විශ්‍රාම වැටුප්
යෝජනා ක්‍රමයේ
දායකයකු විය යුතු
බව.

3ඉ. මේ වගන්තියේ විධිවිධාන ක්‍රියාත්මක වන
දිනයේ දී හෝ ඉන්පසුව සන්නද්ධ හමුදාවල නිත්‍ය
උපසේවා බලකායේ, ස්වේච්ඡා බලකායේ හෝ
ස්වේච්ඡා උපසේවා බලකායේ සාමාජිකයකු වන
යම් තැනැත්තකු එම දිනයේ දී හා ඉන් පසුව විශ්‍රාම
වැටුප් යෝජනා ක්‍රමයේ දායකයකු විය යුතු ය.

5

**2009 අංක 29 දරන වැන්දඹු හා අනන්තරු විශ්‍රාම
වැටුප් යෝජනා ක්‍රමය (සන්නද්ධ හමුදා) (සංශෝධන) පනත**

3අ෭, 3අ෭, සහ 3ඉ වගන්තිවල කාර්යය සඳහා
වගන්තිවල “සන්නද්ධ හමුදාවල නිත්‍ය උපසේවා බලකායේ,
කාර්යය සඳහා නිත්‍ය උපසේවා බලකායේ සාමාජිකයකු” —
බලකායේ

සාමාජිකයකු
යනාදිය අර්ථ
නිරූපණය කිරීම.

(අ) ශ්‍රී ලංකා යුද හමුදාවට අදාළ වන විට, යුද
හමුදා පනතේ 3 වන වගන්තියේ (3) වන
උපවගන්තිය යටතේ අවස්ථාවෝචිත පරිදි
නිත්‍ය බලකායේ නිලධරයකු හෝ
සොල්දාදුවකු හෝ ලෙස සලකනු ලැබිය
යුතු ය ; හෝ

(ආ) ශ්‍රී ලංකා නාවික හමුදාවට අදාළ වන විට,
ශ්‍රී ලංකා නාවික හමුදා පනතේ 3 වන
වගන්තියේ (3) වන උපවගන්තිය යටතේ
අවස්ථාවෝචිත පරිදි නිත්‍ය නාවික බලකායේ
නිලධරයකු හෝ නාවික භටයකු හෝ ලෙස
සලකනු ලැබිය යුතු ය ; හෝ

(ඇ) ශ්‍රී ලංකා ගුවන් හමුදාවට අදාළ වන විට,
ශ්‍රී ලංකා ගුවන් හමුදා පනතේ 3 වන වගන්තියේ
(3) වන උපවගන්තිය යටතේ අවස්ථාවෝචිත
පරිදි නිත්‍ය ගුවන් හමුදාවේ නිලධරයකු හෝ
ගුවන් භටයකු හෝ ලෙස සලකනු ලැබිය
යුතු ය.”.

4. ප්‍රධාන ප්‍රඥප්තියේ 8 වන වගන්තිය මෙයින් ඉවත් කරනු
ලබන අතර, ඒ වෙනුවට පහත දැක්වෙන වගන්තිය ආදේශ කරනු
ලැබේ :—

ප්‍රධාන ප්‍රඥප්තියේ
8 වන වගන්තිය
ප්‍රතියෝජනය
කිරීම.

“අර්ථ
නිරූපණය.

8. පද සම්බන්ධයෙන් අන්‍යාර්ථයක් අවශ්‍ය
වුවහොත් මිස, මේ පනතේ—

“දායකයා” යන්නෙන්, පනත යටතේ දායකයකු වන
හෝ දායකයකු ලෙස සලකනු ලබන සන්නද්ධ
හමුදාවල සාමාජිකයකු අදහස් වන අතර, මේ
පනතේ 3අ෭, 3අ෭, වගන්තිවල විධිවිධාන යටතේ
දායකයකු වීමට තීරණය කොට ඇති හෝ
තීරණය කොට ඇති බවට සලකනු ලබන හෝ
සාමාජිකයකු ද ඊට ඇතුළත් වේ”.

5. මේ පනතේ සිංහල සහ දෙමළ භාෂා පාඨ අතර යම්
අනනුකූලතාවක් ඇතිවුවහොත්, ඒවිට, සිංහල භාෂා පාඨය
බලපැවැත්විය යුතු ය.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රචාපිත
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි
දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.